



Ha'amāramarama'a hou 'a fa'ari'i ai i te patara'a hoho'a 'e te harura'a reo a tā 'oe tamari'i

E aha te faufa'a o teie parau fa'ati'a?

I te fare ha'api'ira'a, e patahia te mau hoho'a, te mau hoho'a tāviri 'e te mau harura'a reo nō te ha'amaita'i 'e nō te ha'afaua'a i te mau 'ohipa a te mau tamari'i. E mea ha'apa'o 'eta'eta roa te fare ha'api'ira'a 'e te mau 'orometua ha'api'i i teie mau patara'a hoho'a 'aore rā teie mau harura'a reo i rotoi tā rātou fa'a'ohipara'a.

Ha'amāramarama i te parau fa'ati'a nō te patata'a hoho'a 'e te harura'a rep




Nā te ture e pāruu ai i te hoho'a. E ti'a 'ia horo'a i te mau metua i te hō'ē parau fa'ati'a. E ti'a ato'a 'ia māramarama maita'i te mau metua i ni'a i te fa'a'ohipara'a a te hoho'a 'e te reo o tā rātou tamari'i.

E aha te mau huru fa'a'ohipara'a ?

Nā 'outou e mā'iti : E fa'ari'i ānei 'outou i te fa'a'ohipara'a i te hoho'a 'e te reo 'aore rā eita ?

- **Fa'a'ohipara'a i roto i te piha ha'api'ira'a** (hi'ora'a : te hoho'a tāviri nō te ha'amāramarama, māta'ita'ihia e te mau tamari'i).
- **Fa'a'ohipara'a i roto i te fare ha'api'ira'a** (hi'ora'a : te mau hoho'a a te mau tamari'i nō te mau 'orometua ha'api'i).
- Fa'a'ohipara'a nō te fa'ahia i te mau 'ōpuara'a a te mau tamari'i (hi'ora'a : fa'a'ite'itera'a, tata'ura'a etv...).
- **Te fa'ataera'a mana'o** (hi'ora'a : tahua natirara, tahua ha'api'ira'a, pātūrura'a nō te taime ha'apa'arira'a)
- **Fa'a'ohipara'a nā vetahi** 'ē (hi'ora'a : harura'a reo i roto i te hō'ē fa'anahora'a nō te ha'api'ira'a)

Ha'amāramarama i te fa'a'ohipara'a o te hoho'a 'e te reo o te tamari'i




E fa'ata'ahia te mau huru fa'a'ohipara'a i roto i te fa'ati'ara'a 'e nā te mau metua e mā'iti te huru fa'a'ohipara'a tā rātou e fa'ari'i.

E aha te roara'a o te taime o teie parau fa'ati'a ? Nā vai e fa'ari'i ?

E ha'apāpū maita'i te parau fa'ati'a i te roara'a o te taime nō te fa'a'ohipara'a i te hoho'a 'e te reo a te tamari'i 'ia au i te mau 'ōpuara'a a te fare ha'api'ira'a 'aore rā te te mau 'ōpuara'a a te mau 'orometua ha'api'i.

E horo'a nā metua 'aore rā te ta'ata ha'amanahia e te ture nō te ha'apa'o i te tamari'i te parau fa'ati'a



Nā hea e tātara i te parau fa'ati'a 'ia māmarama maita'i tā 'oe tamari'i ?

E ti'a 'ia tātara maita'i teie parau fa'ati'a 'ia au i te fāito matahiti o te tamari'i, 'ia māmarama maita'i 'ōna :

- 'a parau atu 'iāna tē hina'aro ra te fare ha'api'ira'a e pata i te hoho'a 'aore rā e haru i tōna reo.
- 'a parau atu 'iāna e aha te fā : nō te fa'a'ite atu i te mau 'ohipa maita'i tāna e rave ra i te fare ha'api'ira'a.
- 'a parau atu 'iāna: e fa'a'ohipahia te mau hoho'a maita'i. Eita te fare ha'api'ira'a e fa'a'ohipa i te tahi hoho'a 'ino.
- 'a ani atu 'iāna mai te peu e fa'ari'i 'ōna i teie mau patara'a hoho'a 'aore rā teie mau harura'a reo.
- 'a parau atu 'iāna: mai te peu eita 'ōna e hina'aro, e nehenehe 'ōna e parau. 'e'ere e fifi terā.
- 'a pāhono i tāna mau uira'a 'ia māmarama maita'i 'ōna 'e 'ia nehenehe 'oia e horo'a i tōna mana'o.



Te hō'ē fa'anahora'a 'eta'eta tei pāruhia

- **Te fa'a'ohipara'a 'ōpani 'eta'ta hia:** e fa'a'ohipahia ñā te reo 'e te hoho'a o tā 'oe tamari'i i roto i te fa'aturara'a o te parau ti'a.
- **Te ha'apūrorora'a 'ōpani 'eta'ta hia :** eita te reo 'e te hoho'a o tā 'oe tamari'i e ha'apūrorohia mai te peu aita e parau fa'ati'a.
- **Te fa'atura'a o te RGPD :** e pāruhia te mau harura'a reo 'e te mau patara'a hoho'a, e tāpē'ahia te reira te tahi taime iti 'e nā te mau ta'ata tā 'outou i fa'ari'i.
- **Fa'a'ohipara'a tāmoni 'ore :** e mea tāmoni 'ore te fa'a'ohipara'a o teie mau hoho'a 'e teie mau harura'a reo.



Nā te fare ha'api'ira'a e hi'opo'a maita'i 'e e ha'apa'o maita'i i te fa'aturara'a o teie mau parau.

E aha te mau ti'ara'a o te mau metua ?

- E mā'iti 'outou i te huru fa'a'ohipara'a mai te peu e fa'ari'i 'outou 'aore rā eita.
- E ha'amāramarama te fare ha'api'ira'a ia 'outou hou a tu'urima ai.
- E nehenehe 'outou e tāui i tō te mana'o, terā ra e ti'a 'ia feruri māite 'e 'ia māmaramama maita'i hou 'a tu'urima ai.

Nā hea e ha'apa'o i te patara'a hoho'a 'e te harura'a reo a te tamari'i ?



Te tahi tauturu ? 'a ani i te fare ha'api'ira'a 'aore rā i te pū PAPN (papn@education.pf) nō te 'āpē'e ia 'outou.